

Türkmen halkynyň medeniýetiniň aýrylmaz bölegi bolan Bedew baýramy gadymdan başlap geçirilýär. Atlaryň ajaýyp aýratynlyklary we türkmenleriň atçylyk sungaty bu baýramyň esasy mazmunyny düzýär. Bu baýramda halk öz atlaryna bolan söýgüsini we hormatyny belleyär.

Berkarar döwletiň täze eýýamynyň Galkynyşy döwründe ata-babalarymyzyň asyly ýol-ýörelgeleri täzeden dikeldilmeği we türkmeniň atşynaslyk sungatynyň täze rowaçlyklara eýe bolmagy her birimizde çäksiz buýsanjy döredýär. Ösüş-özgertmelere beslenen taryhy döwrümüzde şan-şöhraty dünýä dolan ahalteke bedewlerimiziň şanyna toýlaryň uludan tutulmagy, has takygy her ýylyň aprel aýynyň soňky ýekşenbesinde Türkmen bedewiniň milli baýramynyň uludan dabaralandyrylmagy bolsa, has-da guwandyrýar.

Türkmenler atçylyk sungatynda gadymdan bäri kämilleşip, baý medeni miras döredipdirler. Atlaryň idegi we terbiýesi boýunça çäreler Bedew baýramynyň çäklerinde geçirilýär. Bu baýram milli mirasy ýaşlara ýetirmek üçin möhüm roly ýerine ýetirýär.

Hormatly Prezidentimiziň Türkmen bedewiniň milli baýramy mynasybetli Arkadag şäherinde 2025-nji ýylyň 26-njy aprelinde ahalteke atlarynyň halkara gözelligiň bäsleşigini hem-de olaryň gözelligini şekillendiriş we amaly-haşam sungatynyň eserlerinde, neşir önümlerinde, fotosuratlarda, teleýaýlymlarda çeper beýan etmek ugrunda suratkeşleriň, heýkeltaraşlaryň, halyçylaryň, zergärleriň, fotosuratçylaryň, neşirýat işgärleriniň, dizaýnerleriň, teleoperatorlaryň arasynda bäsleşikleri geçirmek boýunça degişli Buýrugy gol çekmegi Halkara parahatçylyk we ynanyşmak ýylynda-da ajaýyp senäniň baý many-mazmunly dabarlara beslenjekdigini görkezýär. Türkmen halkynyň milli baýlygy we buýsanjy bolan behişdi bedewlerimiziň dünýädäki şan-şöhratyny has-da belende galdyrmakda ýokarda agzalan bäsleşikleriň ähmiýetiniň uludygyny guwanç bilen bellemelidiris.

Milli we umumadamzat medeni mirasynyň aýrylmaz bölegi bolan türkmen halkynyň atşynaslyk däplerini gorap saklamak, ösdürmek we dünýä ýaýmak babatda taýsyz tagalla edýän Gahryman Arkadagymyza hem-de Arkadagly Gahryman Serdarymyza alkyşlarymyz çäksizdir.

Aýjahan MUHAMEDOWA

**Daşoguz welaýatynyň Beki Seýtäkow adyndaky mugallymçylyk
mekdebiniň talyby**